

Ýüzlük puluň monology

Category: Goşgular, Kitapcy

написано kitapcy | 24 январа, 2025

Ýüzlük puluň monology ÝÜZLÜK PULUŇ MONOLOGY

Sanlyja ýyl mundan öň Hydyr gören ýüzlük men,
Ähli ýerde islenip, gadyr gören ýüzlük men.
Peýdakeşleň elinde südür gören ýüzlük men,
Wezipelä, güýji ökdä hödür gören ýüzlük men,
Käteler yzarlanyp, şatyr gören ýüzlük men.

Käbir öýde goş basdym, käbir öýde gonakdym,
Käte şeýle çakgandym, käte şeýle çonakdym,
Ýeňýän azdy jedelde, özdiýenli eňekdim.
Käte ýürek bulaýan, bir ýigrenji siňekdim,
Ähli ýerde hökmi zor, döşe uran ýüzlük men.

Ýatyp gördüm sandykda saman ýaly saralyp,
Käte düşdüm howsala günde telim sanalyp.
Kä ýoguma ýandylar, azar gördüm gynalyp,
Çyna berimsiz ýalan sözläp bildim synalyp,
Kä eýämden öňürti sözläp duran ýüzlük men.

Akyllydym, danadym, döwür döwran elimde,
Maňa yşky düşenler hozanakdy golumda,
Ýanyp gördüm burugsap, meň garylan çilimde,
Wepaly men ähdime, seda çykmaz dilimden,
Käte-käte humarlap, ganat geren ýüzlük men.

Nirä barsam arzyly, öýe girsem tördedim,
Ähli kürsi meniňki, men islendik kãrdedim,
Ejiz duşsa, başym boş, güýçli bolsa ärdedim,
Garbardylar duşdugym, diýmän ozal nirdediň,
Hemme göze görünmãn ömür süren ýüzlük men.

Ne döw çaldy bilmedim, gaçdy gadyr-gymmatym,
Leşger tartyp barsam-da, ýok ozalky hümmetim,

Walýutamy, dollarmy, üýşüň ähli ymmatym,
Gazyň meniň gabrymy, üstüme tiz gum atyň,
Ryswa bolup bagryny ýere beren ýüzlük men.

Nowruz GURBANMYRADOW.

«Tokmak» žurnaly, 1993 ý. Goşgular